

महत्त्वपूर्ण एवंग्वास

**छत्तीसगढ़ को मनरेगा मजदूरों के लिए
190 करोड़ का आवंटन मिला**

**केन्द्र सरकार ने जारी किया आवंटन
बकाया मजदूरी का होगा भुगतान**

रायपुर, (आरएनएस)। केन्द्र सरकार ने महात्मा गांधी राष्ट्रीय ग्रामीण रोजगार गारंटी योजना के तहत मजदूरी भुगतान के लिए छत्तीसगढ़ सरकार को 190 करोड़ रूपए का आवंटन जारी कर दिया है। राज्य सरकार के पंचायत और ग्रामीण विकास विभाग के अधिकारियों ने आज यहां मंत्रालय (महानदी भवन) में बताया कि महात्मा गांधी मनरेगा के तहत प्रदेश के विभिन्न जिलों में 152 करोड़ 58 लाख रूपए की मजदूरी का भुगतान आवंटन नहीं होने के कारण शेष रह गया था। राज्य शासन द्वारा केन्द्र से आवंटन की मांग की गई थी, जिसे स्वीकार करते हुए केन्द्रीय पंचायत और ग्रामीण विकास मंत्रालय ने प्रदेश को 190 करोड़ रूपए का आवंटन दे दिया है। राज्य शासन ने अपने अधिकारियों को यह राशि एफटीओ (फ़ाइल ट्रांसफर ऑर्डर) के माध्यम से दो दिन के भीतर सभी मजदूरों के बैंक खातों में जमा करने के निर्देश दिए हैं। अधिकारियों ने बताया कि मनरेगा के मजदूर अपनी बैंक शाखा में जाकर मजदूरी का भुगतान प्राप्त कर सकते हैं।

**प्रेक्षक ने आरंग विधानसभा के
मतदान केन्द्रों का किया निरीक्षण**

रायपुर, (आरएनएस)। रायपुर जिले के आरंग विधानसभा क्षेत्र क्रमांक-52 के प्रेक्षक रिचर्ड विसेन्ट डिसूजा ने आज आरंग क्षेत्र के विभिन्न मतदान केन्द्रों का निरीक्षण कर वहां मतदान हेतु की गई व्यवस्थाओं का जायजा लिया। इस अवसर पर आरंग तहसीलदार मूलचंद चौपड़ा सहित अन्य विभागीय अधिकारी उपस्थित थे।

**चुनाव प्रत्याशियों को विज्ञापन प्रकाशन-प्रसारण
के लिए अनुमति लेना अनिवार्य**

रायपुर, (आरएनएस)। भारत निर्वाचन आयोग के निर्देशानुसार विधानसभा चुनाव के दौरान प्रत्याशियों को इलेक्ट्रॉनिक मीडिया में प्रचार-प्रसार के लिए मीडिया प्रमाणन एवं अनुवीक्षण समिति से विज्ञापनों की अनुमति लेना अनिवार्य है। ऐसी अनुमति सभी राजनैतिक दलों, राजनैतिक समूहों एवं प्रत्याशियों के लिए बाध्यकारी है। विज्ञापन किसी दल या प्रत्याशी के विरुद्ध नहीं दिया जा सकता है। रायपुर जिले की 7 विधानसभा सीटों के लिए जिला निर्वाचन अधिकारी डॉ. बसवराजु एस. के निर्देशन पर जिला पंचायत भवन के भूतल पर मीडिया अनुवीक्षण मीडिया प्रमाणन समिति (एमसीएमसी) का कार्यालय स्थापित किया गया है। जहां से प्रत्याशियों को प्रचार-प्रसार के लिए प्रमाणन कराना होगा।

सर्वोच्च न्यायालय के आदेश के बाद हुआ निर्णय

भारत के सर्वोच्च न्यायालय के 13 अप्रैल 2004 के एक निर्णय के अनुसार चुनाव के दौरान किसी भी केबल टेलिविजन या टेलिविजन चैनल पर कोई भी राजनैतिक विज्ञापन भारत निर्वाचन आयोग द्वारा के अर्धीन बनाए गई मीडिया प्रमाणन एवं अनुवीक्षण समिति द्वारा प्रमाणित किए जाने के बाद ही दिखाए जा सकेंगे। दरअसल विज्ञापनों का प्रमाणन चुनाव के दौरान मूल आधार आदर्श आचार संहिता के पालन से जुड़ा है। इसमें कहा गया है कि सामाजिक समरसता को बिगाड़ने वाले अथवा तनाव को बढ़ाने वाले, शांति को भंग करने वाले, देश के संविधान और कानून के विपरीत, नैतिकता, सदाचार के विपरीत और किसी की धार्मिक आस्था को ठेस पहुंचाने वाले विज्ञापनों के प्रसारण की अनुमति नहीं दी जाएगी। प्रावधान के अनुसार एमसीएमसी के निर्णय के विरुद्ध मुख्य निर्वाचन पदाधिकारी की समिति में अपील की जा सकती है।

**प्रमाणन के लिए बनी मीडिया अनुवीक्षण मीडिया
प्रमाणन समिति (एमसीएमसी)**

सर्वोच्च न्यायालय के निर्णय के आधार पर भारत निर्वाचन आयोग ने मीडिया प्रमाणन के लिए दिशा निर्देश जारी किए हैं। जिसके अनुसार मीडिया प्रमाणन एवं निगरानी समिति का गठन किया गया है। इस समिति को सामान्यतः एमसीएमसी के नाम से जाना जाता है। मीडिया प्रमाणन के संबंध में राज्य में दो स्तरीय मीडिया प्रमाणन समिति होती है। पहली समिति मुख्य निर्वाचन पदाधिकारी (सीईओ) द्वारा नामांकित राज्य स्तर पर तथा दूसरी समिति जिला स्तर पर गठित की गई है।

किन विज्ञापनों के लिए जरूरी है मीडिया प्रमाणन

प्रत्याशियों और राजनैतिक दलों को मीडिया प्रमाणन के अंतर्गत टीवी चैनल, केबल नेटवर्क टेलिविजन चैनल, रेडियो जिसमें निजी एफ चैनल रेडियो भी शामिल हैं। सिनेमा घर मल्टीप्लेक्स, वेबसाइटों में ई-समाचार पत्र, ब्लक एसएमएस, व्हाट्स मैसेज तथा सार्वजनिक स्थलों पर दृश्य श्रव्य माध्यम के उपयोग के लिए अनुमति लेनी होगी। वहीं किसी दल, प्रत्याशी अथवा व्यक्ति के लिए निजी सोशल मीडिया एकाऊंट पर फोटो, वीडियो, ब्लॉग तथा प्रिन्ट मीडिया में विज्ञापन के लिए अनुमति की जरूरत नहीं होगी परंतु पोस्ट की जाने वाली सामग्री आदर्श आचरण संहिता के दायरे में होगी।

मीडिया प्रमाणन किसके लिए जरूरी


सभी मान्यता प्राप्त राजनैतिक दल, अन्य राजनैतिक दल जिन्हें मान्यता नहीं है, राजनैतिक संगठन, व्यक्तियों का समूह, ट्रस्ट, एकल प्रत्याशी या कोई अन्य व्यक्ति को अनिवार्य रूप से मीडिया प्रमाणन कराना होगा। राजनैतिक दलों, संगठनों एवं समूह को विज्ञापन के प्रमाणन के लिए राज्य स्तरीय समिति से तथा प्रत्याशी को विज्ञापन के लिए जिला स्तरीय एमसीएमसी समिति के प्रमाणन कराना जरूरी होगा।

आवेदन की प्रक्रिया

आवेदकों को एमसीएमसी निर्धारित प्रपत्र में आवेदन प्रस्तुत करना होगा। इस हेतु मान्यता प्राप्त राजनैतिक दल अथवा प्रत्याशी को प्रस्तावित विज्ञापन की डिजिटल प्रति दो प्रतियों में प्रसारण प्रारंभ होने से कम से कम तीन दिन पूर्व एमसीएमसी समिति को प्रस्तुत करना होगा, जबकि अन्य को सात दिन पूर्व आवेदन प्रस्तुत करना होगा।

छत्तीसगढ़ में विकास की क्रांति लाने का काम भाजपा सरकार ने किया है - अमित शाह
जनता तय करे कि वे नक्सलवाद में क्रांति देखते हैं या विकास में

रायपुर, (आरएनएस)। भारतीय जनता पार्टी के राष्ट्रीय अध्यक्ष अमित शाह ने खुज्जी विधानसभा के अंबागढ़ चौकी से कांग्रेस पार्टी पर प्रहार करते हुए कहा कि कांग्रेस पार्टी राज्य में व्याप्त नक्सलवाद को क्रांति की संज्ञा देती है वह देश की जनता को स्पष्ट करे कि यह कैसी क्रांति है उन्होंने कहा कि सत्ता के लिए नक्सलवाद को क्रांति कहकर समर्थन देने वाले कांग्रेसी समझ ले कि गरीब का भूख दूर करना क्रांति है, जो इस राज्य में डॉ. रमन सिंह के नेतृत्व में भारतीय जनता पार्टी की सरकार ने



किया है। आयुष्मान भारत योजना के माध्यम से 5 लाख का निःशुल्क इलाज गरीबों को देना क्रांति है। क्रांति तब

होती है जब किसान के फसल का उचित समर्थन मूल्य दिया जाए। क्रांति तब होती है जब मेहनतकश, मजदूर, किसान के हक में डाका डालने वाले बिचौलिये समाप्त हो जाएं। छत्तीसगढ़ में डॉ. रमन के नेतृत्व में भाजपा की सरकार ने विकास की ऐसी ही क्रांति लाई है। उन्होंने उपस्थित विशाल भीड़ से पूछा कि जनता तय करे कि वे नक्सलवाद में क्रांति देखते हैं या विकास में। जनता की आवाज विकास में क्रांति के समर्थन में आने पर शाह ने जनता से डॉ. रमन सिंह के नेतृत्व में

नवा छत्तीसगढ़ की परिकल्पना पर मुहर लगाने का आह्वान किया। शाह ने मंच से डॉ.रमन के नेतृत्व में विकास कार्यों को गिनाते हुए कहा कि छत्तीसगढ़ में भारतीय जनता पार्टी की सरकार ने चमत्कार कर दिखाया है डॉ. रमन सिंह ने इन राज्य को बिमारू राज्य से विकासशील राज्य में तब्दील किया है। उन्होंने छत्तीसगढ़ को देश का एकमात्र राज्य निरूपित किया जहां बजट विगत 15 वर्षों में 9000 करोड़ से 92125 करोड़ हो गया। छत्तीसगढ़ राज्य में 4000 मेगावाट पैदा होने वाली बिजली

आज बढ़कर 22600 मेगावाट हो गई है। प्रतिव्यक्ति आय 13000 रु. से बढ़कर 92000 रु. हो गई है। उन्होंने मंच से कांग्रेस पार्टी अध्यक्ष राहुल गांधी के छत्तीसगढ़ दौरे में मोबाइल वितरण व मेड इन छ.ग. की बात पर कटाक्ष करते हुए कहा कि राहुल बाबा को विकास दिखाई नहीं देता क्योंकि वे अंधेरा देखने के आदि हैं। तभी तो पूरे देश और दुनिया को रौशन करने वाली बिजली की चमक उन्हें दिखाई नहीं देती, सीमेंट हब बन चुके छ.ग. के निर्माण नहीं दिखते।

**नाम वापसी पर प्रत्याशियों को वापस
मिलेगी जमानत राशि आज 11 से 3 बजे तक वापस लिया जा सकेगा नामांकन**

रायपुर, (आरएनएस)। विधानसभा क्षेत्रों के लिए विभिन्न राजनैतिक दलों व निर्दलीय प्रत्याशियों द्वारा विधानसभा के लिए दाखिल किए गए नामांकन को वापस लिए जाने पर उनके द्वारा जमा की गई जमानत राशि वापस हो जाएगी। 5 नवंबर को सुबह 11 बजे से दोपहर 3 बजे तक वापस लिए जा सकेंगे। इस हेतु प्रत्याशी को संबंधित विधानसभा के रिटर्निंग अधिकारी के समक्ष पूर्व में जमा राशि की मूल रसीद के साथ निर्धारित प्रारूप में आवेदन प्रस्तुत करना होगा। इसमें सामान्य प्रत्याशियों द्वारा जमा राशि रूपए 10 हजार रूपए तथा अनुसूचित जाति-अनुसूचित जनजाति के प्रत्याशियों को उनके द्वारा जमा की गई राशि 5 हजार रूपए वापस हो जाएगी। जिला निर्वाचन अधिकारी एवं कलेक्टर डॉ. बसवराजु एस. ने बताया कि रायपुर की 7



विधानसभाओं के लिए अंतिम तिथि तक कुल 199 नाम निर्देशन पत्र प्राप्त हुए थे। नाम निर्देशन पत्रों की स्क्रूटनी के बाद 16 नाम निर्देशन पत्र निरस्त कर दिए गए थे। इसके बाद विधिमाम्य नाम निर्देशन पत्रों की संख्या कुल 183 है। कलेक्टर डॉ. बसवराजु एस. ने कहा कि भारत निर्वाचन आयोग के नियम के अनुसार उन्हीं प्रत्याशियों को जमानत राशि वापस की जाती है, जिसमें अभ्यर्थी का नाम निर्वाचन लड़ रहे अभ्यर्थियों की सूची में नहीं दिखाई देता हो अर्थात उसका नाम अमान्य पाया गया है

कलेक्टर ने मतदान सामग्री वितरण और संग्रहण केन्द्र का लिया जायजा

रायपुर, (आरएनएस)। कलेक्टर एवं जिला निर्वाचन अधिकारी डॉ. बसवराजु एस. और वरिष्ठ पुलिस अधीक्षक अमरेश मिश्रा ने आज कलेक्टोरेट परिसर स्थित वेयर हाउस का निरीक्षण किया यहां जिले की सात विधानसभा निर्वाचन के लिए मतदान दलों को वितरण की जाने वाले ईन्वीएम मशीन और वीवीपैट मशीनों को रेण्डमाईजेशन

के बाद रखा गया है। इन मशीनों को तीन केंद्रों में वितरण हेतु भेजा जाएगा। निरीक्षण के दौरान उन्होंने ईन्वीएम और वीवीपैट मशीन के सुरक्षा के लिए चॉक-चौबंद व्यवस्था करने के निर्देश दिए। उन्होंने कहा कि मतदान सामग्री केन्द्र में किसी भी स्थिति में बाहरी व्यक्तियों का प्रवेश न हो। मतदान पूर्व सामग्री वितरण को सुगम बनाने के लिए आवश्यक सभी

व्यवस्था पूर्व से ही सुनिश्चित कर ली जाए। ज्ञात हो कि धरसीवा विधानसभा के 255 बूथ, रायपुर उत्तर के 209 बूथ के लिए मतदान सामग्री का वितरण डाइट शंकर नगर रायपुर से किया जाएगा। इसी तरह रायपुर पश्चिम के 258 बूथ और रायपुर नगर दक्षिण के 259 बूथ के लिए मतदान सामग्री का वितरण जे.आर. दानी हायर सेकेण्डरी

स्कूल से किया जाएगा। इसी तरह आरंग के 243 बूथ, अभनपुर के 239 और रायपुर ग्रामीण विधानसभा के 289 बूथ के लिए मतदान सामग्री का वितरण शासकीय इंजीनियरिंग महाविद्यालय के ई ब्लॉक से किया जाएगा। रायपुर जिले की 7 विधानसभा के लिए कुल 1752 बूथ के लिए तीन केन्द्रों से सामग्री का वितरण किया जाएगा।

क्या आप जानते हैं 'मुर्गियों की गंध आपको मलेरिया से बचा सकती है'

इथियोपिया और स्वीडन के वैज्ञानिकों के अध्ययन के मुताबिक मलेरिया फैलाने वाले मच्छर चिकन और दूसरे पक्षियों से दूर भागते हैं। पश्चिमी इथियोपिया में किए गए एक शोध में मच्छरदानी में सोए हुए एक शख्स के पास पिंजड़े में मुर्गी रखी गई। संयुक्त राष्ट्र के मुताबिक अफ्रीका में पिछले साल मलेरिया से चार लाख लोगों की मौत हुई। मलेरिया के पैरासाइट खून में फैलने से पहले लीवर में छुपे होते हैं। मलेरिया के मच्छर संक्रमित व्यक्ति का खून पीते हैं और फिर उस पैरासाइट को दूसरे व्यक्ति तक

पहुंचाते हैं। 'मलेरिया जरनल' में प्रकाशित शोध के मुताबिक वैज्ञानिकों इस परिणाम पर पहुंचे हैं कि मच्छर अपना शिकार महक से ढूँढते हैं, तो हो सकता है कि मुर्गी की महक में कुछ ऐसा हो जो उन्हें पसंद न आता हो। इस शोध में शामिल अडीस अबाबा यूनिवर्सिटी के हाब्टे तेकी ने कहा कि मुर्गी की महक से कुछ रसायन निकालकर उन्हें मच्छर दूर रखने वाली क्रीम में इस्तेमाल किया जा सकता है। उन्होंने बीबीसी को बताया कि आगे शोध के फील्ड ट्रायल किए जाएंगे।

सर्दियों में अदरक वाली चाय पिएं और रहें फिट



सर्दियों ने दस्तक दे दी है। ऐसे में मौसम बदलने के साथ बीमारियां भी बढ़ जाती हैं। ऐसे में बीमारियों से बचना है और फिट और हेल्दी रहना है तो इस बार सर्दियों में पिएं अदरक वाली चाय। अदरक वाली चाय का न सिर्फ स्वाद बेहतरीन होता है बल्कि यह कई बीमारियों से भी बचाती है। विटमिन सी, मैग्नीशियम और अन्य मिनरल्स से भरपूर अदरक वाली चाय में शहद मिलाने से इसके हेल्थ से जुड़े फायदे कई गुना बढ़ जाते हैं...
जुकाम से बचाती है
सर्दियों में ट्रेवल करने से पहले एक कप अदरक वाली चाय आपके सफर को आरामदायक बना देगी। इससे न केवल जुकाम होने की आशंका दूर होती, बल्कि शुरुआत में लक्षण दिखते ही इसके प्रयोग से काफी फायदा होता है।
पावन क्रिया दुरुस्त करती है
सर्दियों में अदरक वाली चाय खाने को पचाने में काफी सहायक होती है। अगर खाने के बाद एक कप चाय हो जाए, तो पेट से संबंधित समस्याएं नहीं होतीं।

निर्वाचन कार्य में लगे सभी अधिकारी व कर्मचारी डाक मतपत्र से अपने अपने मताधिकार का प्रयोग : डॉ. बसवराजु

रायपुर, (आरएनएस)। जिला निर्वाचन अधिकारी एवं कलेक्टर डॉ. बसवराजु एस. ने रायपुर जिले की 7 विधानसभा क्षेत्रों के निर्वाचन कार्य में लगे सभी अधिकारियों और कर्मचारियों से अपील की है कि वे सभी मतदान के महत्वपूर्ण कार्य में लगे हुए हैं ऐसी स्थिति में वे अपने कार्य के कारण मतदान के दिन अपने मतदान केन्द्र में नहीं जा पाएंगे, इसीलिए उनको डाक मतपत्र के माध्यम से मतदान करना चाहिए। उन्होंने कहा कि भारत निर्वाचन आयोग ने डाक मतपत्र की व्यवस्था विशेष रूप से निर्वाचन कार्य कर रहे अधिकारियों और कर्मचारियों की सुविधा के लिए किया है। उन्होंने कहा कि डाक मतपत्र की सुविधा देने के लिए

कलेक्टोरेट में कार्यालय उपसंचालक कृषि के प्रथम तल पर डाक मतपत्र सुविधा केन्द्र बनाया गया है। चुनाव के कार्य में लगे सभी अधिकारी और कर्मचारी अपने मतदाता पहचान पत्र और निर्वाचन कार्य के ड्यूटी आदेश ले जाकर वहां निर्धारित प्रारूप में अपना आवेदन करें। नाम वापसी के बाद शेष प्रत्याशियों की सूची अंतिम होने के बाद डाक मतपत्र छपने के बाद इसमें अपना मत देने के बाद सील कर उसे वहीं जमा करना होगा।

दूसरे चरण के निर्वाचन के लिए 1,249 उम्मीदवारों के नामांकन विधिमाम्य

विधानसभा क्षेत्र	नामांकित उम्मीदवार
अंबागढ़	1
खुज्जी	1
रायपुर	1
आरंग	1
धरसीवा	1
रायपुर पश्चिम	1
रायपुर नगर	1
रायपुर दक्षिण	1
आरंग	1
अभनपुर	1
रायपुर ग्रामीण	1
अंबागढ़	1
खुज्जी	1
रायपुर	1
आरंग	1
धरसीवा	1
रायपुर पश्चिम	1
रायपुर नगर	1
रायपुर दक्षिण	1
आरंग	1
अभनपुर	1
रायपुर ग्रामीण	1

विधिमाम्य पाए गए हैं। दूसरे चरण के निर्वाचन के लिए 26 अक्टूबर को अधिसूचना जारी होने के बाद से 02 नवम्बर तक चली नामांकन दाखिले की प्रक्रिया के दौरान अभ्यर्थियों द्वारा कुल दो हजार 655 नामांकन पत्र दाखिल किए गए थे। कुल 05 नवम्बर को नामांकन वापस लेने की अंतिम तिथि है। दूसरे चरण के निर्वाचन के लिए 19 जिलों की 72 विधानसभा क्षेत्रों में 20 नवम्बर को मतदान और 11 दिसम्बर को मतगणना होगी।

वज़न बढ़ाने के बाद बहुत ज्यादा खूबसूरत दिखने लगी है टीवी की ये अभिनेत्री, देखे तस्वीरें

इस्कबाज़ शो स्टार प्लस का सबसे लोकप्रिय शो है जो अपने टिविस्ट को ले कर लगातार सुर्खियों में बना रहता है7 अभी फ़िलहाल शो की लीड अभिनेत्री सुरभि चंदना अपनी खूबसूरती को ले कर काफी चर्चा में बनी हुई है7 सुरभि का जन्म 11 सितम्बर, 1989 को मुंबई में हुआ था7 कुछ समय पहले ही इन्होंने अपना 29वा जन्मदिन मनाया है, आज के समय में टीवी की पॉपुलर अभिनेत्रियों की लिस्ट में इनका नाम सबसे ऊपर आता है7 क्यू की कम समय में इन्होंने अपना नाम काफी ऊँचा बना लिया है72009 में तारक मेहता का



उल्टा चश्मा शो से अपने करियर की शुरुवात की उसके बाद टीवी के कई शो में इनको काम मिलने लगा7 असल पहचान अनिका के किरदार से ही मिली है7कुछ समय पहले

सुरभि का वज़न 53 किलो था लेकिन अब इन्होंने अपना दो किलो वज़न बढ़ा कर 55 कर लिया है और पहले से ज्यादा अब खूबसूरत दिखने लगी है।

ओशो की बायोपिक को लेकर आमिर खान ने किया ये चौंकाने वाला खुलासा

बॉलीवुड के मिस्टर परफेक्शनिस्ट आमिर खान की मोस्ट अवेटेड फिल्म ठग्स ऑफ हिंदोस्तान इस हफ्ते रिलीज होने जा रही है। इस फिल्म को लेकर बॉलीवुड गलियारे में चर्चा बनी हुई है। इसके इतर आमिर खान ने एक चौंकाने वाला खुलासा किया है।जी हां आमिर खान ने इस बात का खुलासा किया है कि निर्देशक शकुन बत्रा ने ओशो के नाम से प्रसिद्ध आध्यात्मिक गुरु रजनीश के जीवन पर आधारित फिल्म



के लिए मुझसे संपर्क किया था, लेकिन वह इस पर फैसला लेने से पहले इसकी पूरी पटकथा का इंतजार कर रहे हैं।

चीन में भी रिलीज हो सकती है आमिर-अमिताभ स्टार फिल्म 'ठग्स ऑफ हिन्दोस्तान' इससे पहले शकुन ने बताया था कि वह ओशो के जीवन पर आधारित कहानी पर काम कर रहे हैं। उन्होंने कहा था कि यह एक महत्वाकांक्षी परियोजना होगी और इसके लिए उन्हें सही लोगों की आवश्यकता है। आमिर ने यहां एक साक्षात्कार में कहा, उन्होंने (शकुन) मेरे साथ इस फिल्म पर चर्चा की। मैं पटकथा सुनने की प्रतीक्षा कर रहा हूं।